

గుసుల్ గ్రంథం

కరుణామయుడైన అల్లాహ్ ఖుర్ఆను గ్రంథంలో 'అల్ మాయిద' సూరాలో ఇలా సెలవిచ్చాడు: విశ్వసించిన ప్రజలారా! మీరు నమాజు కొరకు లేచినప్పుడు, మీ ముఖాలను, చేతులను మోచేతల వరకు ప్రక్షాళనం చేసుకోండి; తలపై చేతులతో రాయండి, కాళ్లను చీలమండ వరకు కడుక్కోండి; మీరు అపరిశుద్ధంగా ఉంటే, స్నానం చేసి పరిశుద్ధులు అవ్వండి. మీరు గనక అస్వస్థులైతే లేక ప్రయాణస్థితిలో ఉంటే లేక మీలో ఎవరైనా కాలకృత్యాలు తీర్చుకుని వస్తే లేక స్త్రీలను ముట్టుకుంటే, అప్పుడు నీరు లభించని పక్షంలో పరిశుభ్రమైన మట్టితో విధిని నిర్వహించండి; దానిపై చేతులతో కొట్టి మీ ముఖాలపై చేతులపై రాయండి. మీకు జీవితాన్ని కష్టతరం చేయటం అల్లాహ్ అభిమతం కాదు. కాని ఆయన మిమ్మల్ని పరిశుద్ధం చేయగోరుతున్నాడు, మీపై తన అనుగ్రహాన్ని పూర్తి చేయగోరుతున్నాడు, మీరు కృతజ్ఞులవుతారేమో అని.

గుసుల్ (తలంటి స్నానం) గురించి

1వ అధ్యాయం

ఖుర్ఆను గ్రంథంలో కరుణామయుడైన అల్లాహ్ ఇలా సెలవిచ్చాడు: "విశ్వసించిన ఓ ప్రజలారా! మీరు నిషా స్థితిలో ఉన్నప్పుడు నమాజు దరిదాపులకు కూడా వెళ్లకండి. మీరు చదివేదేమిటో మీకు తెలిసినప్పుడే నమాజు చెయ్యండి. ఇదే విధంగా అపరిశుద్ధావస్థలో కూడా, స్నానం చెయ్యనంతవరకు నమాజు దగ్గరకు పోబాకండి. మార్గంలో ప్రయాణం చేస్తూ ఉన్నప్పుడు తప్ప, మీరు ఎప్పుడునైనా అస్వస్థులైతే లేదా ప్రయాణంలో ఉంటే లేదా మీలో ఎవరైనా మలమూత్ర విసర్జనం చేసి ఉంటే లేదా మీరు మీ స్త్రీలను తాకి ఉంటే, ఒకవేళ మీకు నీరు లభించని పక్షంలో, పరిశుభ్రమైన

మట్టిని ఉపయోగించండి; ఆ మట్టితో మీ ముఖాలను, మీ చేతులను రుద్దుకోండి. నిస్సందేహంగా అల్లాహ్ ఉదార స్వభావుడు, క్షమాగుణం కలవాడూను.”¹

2వ అధ్యాయం

ప్రవక్త మహనీయులు ముహమ్మద్ (సఅసం) గారి భార్య హజ్రత్ ఆయేషా (రజిఅన్) ఇలా ఉల్లేఖించారు; దైవప్రవక్త (స) జనాబత్ స్థితిలో (స్త్రీని కలిసిన స్థితిలో) గుసుల్ (తలంటి స్నానం) చేయదలచినప్పుడు, (ఎత్తలో చేతులు పెట్టే ముందు) మొదట్లో తమ రెండు చేతుల్ని కడిగి పరిశుభ్రపరుచుకుంటారు. తరువాత నమాజు కోసం చేసుకునే వుజూ మాదిరిగా వుజూ చేసుకుంటారు. ఆ తరువాత తమ చేతి వ్రేళ్లను నీళ్లలో ముంచి ఆ వ్రేళ్లను తల వెంట్రుకలలోకి దూర్చి అటూ ఇటూ తిప్పుతారు¹. తరువాత రెండు చేతుల్లోకి నీళ్లు తీసుకుని మూడుసార్లు తమ శిరస్సును మీద పోసుకుంటారు. ఆ తరువాత తమ మొత్తం శరీరం మీద నీళ్లు పోసుకుంటారు².

249. ప్రవక్త మహనీయులు ముహమ్మద్ (సఅసం) గారి భార్య అయిన హజ్రత్ మైమూన (రజిఅన్హా) ఇలా ఉల్లేఖించారు; దైవప్రవక్త (స) (జనాబత్ కు సంబంధించిన గదుసుల్ విషయంలో) నమాజు కోసం చేసుకునే వుజూలాంటి వుజూనే చేసకున్నారు. అయితే ఆయన (స) తన కాళ్లను మటుకు కడుక్కోలేదు. ఇంకా తన మర్కాంగాన్ని పరిశుభ్రపరుచుకున్నారు. ఇంకా తగిలిన ఇతర మాలిన్యాన్ని కూడా కడిగేశారు. ఆ తరువాత తమ శరీరం మీద నీళ్లు పోసుకున్నారు. ఆ పైన కొంచెం

1-1. ఈ రెండు ఖుర్ఆను వాక్యాల ద్వారా ఇమామ్ బుఖారీ (రెహ్మాలై) గారు తేల్చి చెప్పిన విషయం ఏమిటంటే, గుసుల్ (తలంటి స్నానం) చేసుకోవటం విధి, తప్పనిసరి అనే విషయం ఖుర్ఆను ద్వారా కూడా నిరూపితమైంది.

2-1. ఎందుకంటే తల వెంట్రుకల వ్రేళ్లలోకి నీళ్లు బాగా పోవాలని మరియు ఏ ఒక్కటి వెంట్రుక కూడా పొడిగా ఉండకూడదని, హాఫిజ్ ఇబ్నై హజర్ (రెహ్మాలై) ఇలా సెలవిచ్చారు; ఈ విధంగా చెయ్యటం వాజిబ్ కాదు అనే విషయంలో పండితులు, విద్వాంసుల మధ్య ఏకాభిప్రాయం ఉన్నది. కాని ఒకవేళ వెంట్రుకలు చిక్కుబడిపోయినప్పుడు, వాటి వ్రేళ్ల వరకు నీళ్లు చేరలేని స్థితిలో ఇద్ది వాజిబ్ అవుతుంది.

2-2. దైవ ప్రవక్త (స) సంప్రదాయం ప్రకారం గుసుల్ చేసుకునే పద్ధతి ఇదే. మనిషి గనక అనవసరంగా, అతిగా నీళ్లు వాడి వృధా చెయ్యకపోతే అప్పుడపు ఒక 'సా' (నాలుగు సేర్లకు సమానమైన నీరు) నీరు చక్కగా, హాయిగా సరిపోతుంది.

పక్కకు పోయి తన రెండు కాళ్లను కడుకున్నారు. ప్రవక్త (స) గారి జనేఅబత్ క సంబంధించిన గుసుల్ చేసుకునే విధానం ఇదే అని హజ్రత్ సాలిమ్ గారు అన్నారు.

3వ అధ్యాయం

ఒక పురుషుడు తన భార్యతో కలిసి ఒకే పాత్రలోని నీళ్లతో గుసుల్ (తలంటి స్నానం) చెయ్యటం

250. హజ్రత్ ఆయేషా (రజిఅన్ హా) ఇలా ఉల్లేఖించారు; నేనూ, ప్రవక్త మహనీయులూ (సఅసం), ఉభయులమూ కలిసి ఒకే ఎత్రలోని నీళ్లతో గుసుల్ (తలంటిస్నానం) చేసేవారము. అది పిండిలో నీళ్లు పోసి కలిపే మట్టి పాత్ర; దానిని ఫరఖ్ అంటారు.¹

4వ అధ్యాయం

ఒక 'సా' (మూడు కిలగ్రాముల బరువుకు సమానం) లేదా దానితో సరితూగే పాత్రలోని నీళ్లతో గుసుల్ చేయటం.

251. అబూ సల్మా¹ (రజిఅన్) ఇలా ఉల్లేఖించారు; నేనూ, హజ్రత్ ఆయేషా (రజిఅన్ హా) గారి సోదరుడైన అబ్దుల్లా బిన్ యజీద్ ఒకసారి ఆమె వద్దకు వెళ్ళాము. ఆమె (ర) గారి సోదరుడు ఆమె (ర)ను ఇలా అడిగాడు; 'ప్రవక్త మహనీయులు (స) జనాబత్ గుసుల్ ను (భార్యతో సంభోగించినప్పుడు చేసే తలంటి స్నానం) ఎలా చేసేవారు?' అప్పుడు ఆమె (ర) గారు ఒక పాత్రను తెచ్చించారు. అందులో ఒక 'సా'కు సమానమైనంత నీరు ఉండినది. తరువాత ఆమె (ర) గారు గుసుల్ చేసుకున్నారు. ఇంకా తన తల మీద నీళ్లు పోసుకున్నారు. మాకూ, ఆమె (ర) గారికి మధ్య ఒక పరదా అడ్డంగా ఉండినది.³

250-1. మనదేశంలోని లెక్క ప్రకారం 'ఫరఖ్' అంటే దాదాపు ఏడు సేర్ల నీళ్లు పట్టే పాత్ర. ఈ హదీసు ద్వారా తెలిసిన ఒక విషయం ఏమిటంటే ఒక స్త్రీ తన భర్త మర్యాంగాన్నీ, ఒక పురుషుడు తన భార్య మర్యాంగాన్నీ చూడవచ్చు.

251-1. అబూ సల్మా (రజిఅన్) హజ్రత్ ఆయేషా (ర)కు రజాయి (ఒకే తల్లిపాలు తాగిన) అక్కయ్య కొడుకు; కొందరు హజ్రత్ ఆయేషా (ర)కు సోదరుడు అన్నారు. అంటే కైసర్ బిన్ అబ్దుల్లా కూఫీ అని భావం. ఆ ఉభయుల్లో ఎవరైనా హజ్రత్ ఆయేషా (ర)కు మహారమ్ (నికాహ్ నిషిద్ధమైన సమీప బంధువు) అవుతారు. కనుకనే ఆమె (ర) గారు వారి ముందు పరదాను అడ్డంగా పెట్టుకుని గుసుల్ చేశారు. ఇంకా వారు హజ్రత్ ఆయేషా (ర) గారి శిరస్సునూ, పై శరీర భాగాన్ని చూశారు. ఆ రెండు శరీర భాగాలను మహారమ్ బంధువులకు చూపించటం శాస్త్ర సమ్మతమే.

252. హజ్రత్ అబూ జాఫర్ (ఇమామ్ ముహమ్మద్ బాఖర్) (రజిఅన్) ఇలా ఉల్లేఖించారు : ఒకసారి అతనూ, అతని తండ్రి గారైన ఇమామ్ జైనుల్ అబిదీన్ (రజిఅన్), హజ్రత్ జాబిర్ (రజిఅన్) వద్ద కూర్చొని ఉన్నారు. ఇతరులు కూడా కొందరు అక్కడ కూర్చొని ఉన్నారు. వారు హజ్రత్ జాబిర్ (ర)ను గుసుల్ ను గురించి అడిగారు. దానికి సమాధానంగా ఆయన, మీకు ఒక 'సా' (3 కిలోలు) నీరు సరిపోతుంది అని అన్నారు. వారిలోనుంచి ఒక మనిషి (హసన్ బిన్ ముహమ్మద్ బిన్ అలీ రజిఅన్) "నాకైతే ఆ నీరు సరిపోదు" అని అన్నాడు. అప్పుడు హజ్రత్ జాబిర్ (ర) ఇలా అన్నారు : ఆయన గారికైతే సరిపోయేది; ఆయన గారి తల మీద నీకంటే ఎక్కువ వెంట్రుకలు ఉండేవి; ఆయన గారు నీకంటే ఉత్తములు. (అంటే ప్రవక్త మహనీయులు(స)) తరువాత హజ్రత్ జాబిర్ (ర) ఒకే వస్త్రాన్ని ధరించి సమాజుకు నాయకత్వం వహించారు.¹

253. హజ్రత్ ఇబ్నై అబ్బాస్ (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసం) మరియు విశ్వాసుల తల్లి అయిన మైమూనా (రజిఅన్ హా) ఉభయులూ (కలిసి) ఒకే ఎత్రలోని నీళ్లతో గుసుల్ చేసేవారు.¹ ఇమామ్ బుఖారీ (రహ్మీలై) ఇలా అన్నారు : సుఫ్యాన్ బిన్ ఉయ్యేనా తమ జీవిత కాలపు

251-2. హజ్రత్ ఆయెషా(ర) స్వయంగా తలంటి స్నానం చేసి వారికి గుసుల్. ఎలా చెయ్యాలో బోధించారు. ఇది పనిచేసి చూపించటం అనేది ఒక చక్కని బోధనా పద్ధతి.

252-1. స్పష్టంగా తెలిసిన విషయం ఏమిటంటే, ఒక హదీసుకు వ్యతిరేకంగా ఎవరైనా వాదిస్తే, ఘర్షణ పడితే, అతని పట్ల కఠినంగా వ్యవహరించాలి. అతనికి అర్థమయ్యేలా చెప్పాలి. హజ్రత్ జాబిర్ (రజిఅన్) హసన్ బిన్ ముహమ్మద్ బిన్ హసఫియాను మందలించారు. అతని పట్ల కఠినంగా వ్యవహరించారు. ఒకే వస్త్రాన్ని ధరించి సమాజుకు నాయకత్వం వహించారు అంటే అర్థం కేవలం తహబంద్ (లుంగీ)ని ధరించి సమాజు చేయించారు. వాస్తవానికి ఆయన దగ్గర చాలా వస్త్రాలు ఉన్నాయి. దీనికి సంబంధించిన మరిన్ని విషయాలు, దేవుడు మేలు చేస్తే, మున్ముందు "కితాబుస్సలాత్"లో (సమాజు గ్రంథంలో) వస్తాయి.

253-1. పాత్ర అంటే పైన వచ్చిన ఒక హదీసులో ప్రస్తావించబడిన 'ఫరఖ్' అనే పాత్ర అని భావం. లేదా ఆ కాలంలో 'బర్తన్' (పాత్ర) అనే పదం అందరికీ బాగా తెలిసిన, ప్రసిద్ధిగాంచిన పదమైనా అయి ఉండవచ్చు. ఆ ఎత్రలో ఏడు సేర్ల పరిమాణంగల నీరు పట్టవచ్చు. ఈ విధంగా ఈ హదీసు ఔచిత్యం, అధ్యాయం యొక్క ఉద్దేశ్యం ప్రకారమే ఉన్నది.

చివరి దశలో ఈ హదీసును గురించి ఇలా ఉల్లేఖించేవారు: “ఇబ్నై అబ్బాస్ (రజిఅన్) ద్వారా, ఆయన మైమూనా² (రజిఅన్ హా) ద్వారా.” అబూనయ్యామ్ గారి ఉల్లేఖనమే నిజమైంది.

5వ అధ్యాయం

తలమీద మూడుసార్లు నీళ్లు పోసుకోవటం

254. జుబేర్ బిన్ ముతీమ్ (రజిఅన్) కథనం ప్రకారం, ప్రవక్త మహనీయులు ముహమ్మద్ (సఅసమ్) ఇలా సెలవిచ్చారు: నేనైతే (గుసుల్ చేసుకునేటప్పుడు) నా తల మీద ఇటువంటి మూడు దోసెళ్ల నీళ్లను పోసుకుంటాను. తరువాత ఆయన (స) గారు తమ రెండు చేతులతో చేసి చూపించారు.

255. హజ్రత్ జాబీర్ బిన్ అబ్దుల్లా అన్నారి (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) (జనాబత్ కు సంబంధించిన గుసుల్ చేసుకునేటప్పుడు) తమ తలమీద మూడుసార్లు నీళ్లు పోసుకునేవారు.

256. హజ్రత్ అబూ జాఫర్ (ఇమామ్ ముహమ్మద్ బాఖర్) (రజిఅన్) ఇలా ఉల్లేఖించారు: జాబీర్ బిన్ అబ్దుల్లా నాతో ఇలా అన్నారు; మీ బాబాయి కొడుకు (హసన్ బిన్ ముహమ్మద్ బిన్ హసఫియా) ఒకసారి నా వద్దకు వచ్చారు; నన్ను ఇలా అడిగారు; “జనాబత్ కు సంబంధించిన గుసుల్ ను ఎలా చేసుకోవాలి?” అప్పుడు నేను ఇలా చెప్పాను. “ప్రవక్త మహనీయులు ముహమ్మద్ (సఅసమ్) మూడు దోసెళ్ల నీళ్లను తీసుకుని తమ తలమీద ప్రవహింపజేసేవారు. తరువాత తమ మొత్తం శరీరం మీద

253-2. కనుక ఈ హదీసును హజ్రత్ మైమూనా ధృవీకరించినట్లు, ఉల్లేఖించినట్లు తేలుతుందే కాని హజ్రత్ ఇబ్నై అబ్బాస్ ఉల్లేఖించినట్లుగా కాదు. కాని ప్రారంభంలో సుఫ్యాన్ (రజిఅన్) ఈ హదీసును హజ్రత్ ఇబ్నై అబ్బాస్ (ర) గారి ఉల్లేఖనమని వివరించారు. ఈ విషయాన్నే అబూనయ్యామ్ గారు కూడా ఉల్లేఖించారు. దారెఖతనీ కూడా ఇదే నిజమని చెప్పారు.

254-1. అబూ నయ్యామ్ గారు శబ్ద వ్యుత్పత్తి అర్థాన్ని ఇలా విశదీకరించారు: ప్రజలు ప్రవక్త మహనీయులు ముహమ్మద్ (స) ముందు జనాబత్ కు సంబంధించిన గుసుల్ ను గురించి ప్రస్తావించారు. ‘సహీ ముస్లిమ్’ గ్రంథంలో, ‘వారు ఘర్షణపడ్డారు.’ అని అన్నది, అప్పుడడు దైవప్రవక్త (స) హదీసును సెలవిచ్చారు: నేనైతే ఈ విధంగా చేస్తాను, అంటే రెండు చేతులతో మూడుసార్లు నీళ్లు తీసుకుని తలమీద ప్రవహింపజేస్తాను.

నీళ్లను ప్రవహింపజేసేవారు.” అప్పుడు హసన్ బిన్ ముహమ్మద్ (ర), “నేనైతే చాలా వెండ్రుకలు గల మనిషిని.” అని న్నన అడిగారు. నేను, “ప్రవక్త మహనీయులు (స) మీ కంటే ఎక్కువ వెండ్రుకలు కలిగి ఉండేవారు.” అని చెప్పాను.¹

6వ అధ్యాయం

ఒక్కసారి మాత్రమే స్నానం చెయ్యటం.¹

257. విశ్వాసుల తల్లి అయిన పజ్రత్ మైమూన (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) స్నానం చెయ్యటానికి నేను నీళ్లు తోడిపెట్టాను. ఆయన (స) మొదట తమ రెండు చేతుల్లిన రెండుసార్లో లేక మూడు సార్లో కడుక్కున్నారు. తరువాత తమ ఎడమ చేత్తో నీళ్లు తీసుకుని తమ మర్మాంగాలను పరిశుభ్రపరచుకున్నారు. ఆ తరువాత తమ చేతిని నేల మీద పెట్టి రుద్దారు. ఆపైన పుక్కిలించి ఊశారు. ఇంకా ముక్కులోకి నీళ్లు ఎక్కించారు. తరువాత ముఖాన్నీ రెండు చేతలనూ మోచేతుల వరకు కడుక్కున్నారు. ఆ తరువాత మొత్తం శరీరం మీద నీళ్లను ప్రవహింపజేశారు. ఆ తరువాత స్నానం చేసే స్థలం నుంచి కొంచెం దూరం జరిగి తమ రెండు పాదాలను కడుక్కున్నారు.

7వ అధ్యాయం

హిలాబ్ తోగాని లేదా సింటుతోగాని గునుల్ మ (తలంటి స్నానం) ప్రారంభించటం.¹

256-1: దైవ ప్రవక్త (స) గారికి మూడుసార్లు తలమీద నీళ్లు పోసుకోవటం సరిపోయేది, మీకు ఎందుకు సరిపోదు అని భావం.

6-1. అంటే గునుల్ చేసుకునేటప్పుడు ఒకేసారి మొత్తం శరీరం మీద నీళ్లు పోసుకోవటం సరిపోతుంది. ఈ అధ్యాయంలో ఉన్న హదీసులో ‘ఒక్కసారి మాత్రమే’ అనే దానికి వివరణ లేదు. కాని కేవలం నీళ్లను ప్రవహింపజేయటం అనే విషయమే ప్రస్తావించబడింది. అంటే అది ఒక్కసారి వ్రత్రమే అనే అర్థం కూడా వస్తుంది, దీనితో అధ్యాయం యొక్క లక్ష్యం నెరవేరుతుంది.

7-1. చాలామంది ఏమన్నారంటే: విద్వాంసుడు ఎంత గొప్పవాడైనా సరే తప్పులు చెయ్యటం అనేది సహజం; అతను తప్పులకు, పొరపాట్లకు అతీతుడేమీ కాదు. ఇక్కడ ఇమామ్ బుఖారీ (రెహ్మాలై) కూడా తప్పు చెయ్యటం జరిగింది. ఆయన ఇక్కడి హదీసులో వచ్చిన హిలాబ్ అనే పదాన్ని శరీరానికి రాసే ఏదో వస్తువుగా అర్థం చేసుకున్నారు. వాస్తవానికి ‘హిలాబ్’ అనే పదం ఒక పాత్రను సూచిస్తుంది. అంటే ఒక

258. హజ్రత్ ఆయేషా (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) జనాబత్ కు సంబంధించిన గుసుల్ చేసుకున్నప్పుడల్లా హిలాబ్ కు సమానంగా ఉండే ఏదైనా పాత్రను తెప్పించుకునేవారు. తరువాత చేతనిండా నీళ్లు తీసుకుని తమ శిరస్సు కుడి భాగం మీద పోసుకునేవారు. ఆ తరువాత మళ్ళీ చేతనిండా నీళ్లు తీసుకుని శిరస్సు ఎడమ భాగం మీద పోసుకునేవారు. ఆ తరువాత మళ్ళీ చేతనిండా నీళ్లు తీసుకుని తమ శిరస్సు గ్రభాగం మీద (నడినెత్తి మీద) పోసుకునేవారు.

పాత్రను హిలాబ్ అని అంటారు. అరేబియా ప్రాంతపు ప్రజలు ఈ పాత్రలో పాలుపితుకుతారు. ఇమామ్ ముస్లిమ్ (రెహ్మాలై) హిలాబ్ అనే పదం యొక్క అర్థాన్ని సరిగ్గా అర్థం చేసుకున్నారు. ఆయన ఈ హదీసును 'ఫరఖ్' మరియు 'సాతో' గుసుల్ చేసుకునే విషయానికి సంబంధించిన హదీసులతోపాటు ఉల్లేఖించారు. కొందరు ఏమన్నారంటే; ఇమామ్ బుఖారి (రెహ్మాలై) గారు తప్పు చెయ్యలేదు; హిలాబ్ అర్థాన్ని ఒక ఎత్రగానే తీసుకున్నారు. అధ్యాయంలో ఉన్న విషయం యొక్క భావం ఏమిటంటే; గుసుల్ ను మొదట హిలాబ్ లాంటి ఎత్రలో ఉన్నటువంటి నీళ్లతో ప్రారంభించి, గుసుల్ తరువాత సెంటును పూసుకోవటం లేదా సెంటును మొదట రాసుకుని ఆ తరువాత స్నానం చెయ్యటం. అధ్యాయంలోని హదీసు ద్వారా ఆయన పై రెండు అర్థాల్లోని మొదటి అర్థాన్ని నిరూపించారు. రెండో అర్థం గురించి మున్ముందు ఏడు అధ్యాయాల తరువాత రాబోయే హదీసును సూచించారు. ప్రవక్త మహనీయులు (స) సెంటు రాసుకున్న తరువాతనే తమ భ్యాలతో కలిసేవారు (అంటే సంభోగించేవారు). ఇంకా కలిశాకనే కదా గుసుల్ చేసుకునేది! కనుక మొదట సెంటు రాసుకోవటం అనేది నిరూపితమై పోయింది.

258-1. షా వలీవుల్లా (రెహ్మాలై) ఇలా వివరించారు: హిలాబ్ అంటే అరేబియా దేశంలో పండే కొన్ని విత్తుల నుంచి తీసే రసం అని భావం. అరేబియావాసులు దానిని గుసుల్ కు ముందు శరీరానికి పూసుకునేవారు. అనువాదకుని అభిప్రాయం ప్రకారం భారత దేశంలో సబ్బుతో శరీరాన్ని కడుక్కుంటారు. (అంటే సబ్బు రాసిన తరువాత నీళ్లు పోసుకుంటారు.) ఇంకా నూనెతో కలిపిన పిండిని శరీరానికి పులుముకుని తరువాత స్నానం చేస్తారు. అరేబియావాసులు స్నానానికి సంబంధించి అవలంబించిన ప్రక్రియ కూడా ఇటువంటిదే. కాని షా వలీవుల్లా (రెహ్మాలై) గారు హిలాబ్ పదానికి చెప్పిన భాష్యం, అడిగిన అర్థం నాకు అరబ్బీ భాషకు చెందిన నిఘంటువులో ఎక్కడా దొరకలేదు. కొందరు 'హిలాబ్' పదాన్ని పొరపాటుగా 'జిలాబ్' అని చదివారు.

8వ అధ్యాయం

జనాబత్ స్థితిలో గుసుల్ చేసుకునేటప్పుడు పుక్కిలించి ఊయటం, ఇంకా ముక్కులోకి నీళ్లు ఎక్కించటం.¹

259. హజ్రత్ మైమూన (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) గుసుల్ చేసుకోవటానికి నేను ఒక పెద్ద పాత్రలో నీళ్లు తోడాను. ఆయన (స) మొదట కుడిచేత్తో నీళ్ల తీసుకుని ఎడమచేతిలో పోసుకున్నారు. తరువాత రెండు చేతులూ కడుక్కున్నారు. ఆ తరువాత తమ మర్గాంగాన్ని పరిశుభ్రపరుచుకున్నారు. ఆ పైన తమ చేతిని వై నేలమీద కొట్టారు. ఇంకా మట్టితో చేతిని రుద్దుకున్నారు. తరువాత నీళ్లతో చేతిని కడుక్కున్నారు. ఆ తరువాత పుక్కిలించి ఊశారు, ముక్కులోకి నీళ్లు ఎక్కించారు. ఆ పైన తమ ముఖాన్ని కడుక్కున్నారు. ఇంకా తమ శిరస్సుమీద నీళ్లను ప్రవహింపజేశారు. తరువాత అక్కడనుంచి కొంచెం దూరం జరిగి తమ పాదాలను కడుక్కున్నారు. ఆ తరువాత ఒక తువాల ఆయన (స) గారికి ఇవ్వబడింది. కాని ఆయన (స) ఆ తువాలతో తమ శరీరాన్ని తుడుచుకోలేదు.¹

8-1. ఇమామ్ బుఖారి (రెహ్మాలై) గారి భావం ఏమిటంటే గుసుల్ చేసుకునేటప్పుడు పుక్కిలించి ఊయటం మరియు ముక్కులోకి నీళ్లు ఎక్కించటం వాజిబ్ కాదు. ఎందుకంటే జనాబత్ స్థితిలో గుసుల్ చేసుకునేటప్పుడు వుజూ చేసుకోవడం వాజిబ్ కాదు. ప్రవక్త మహనీయులు (స) వుజూను పూర్తి చెయ్యటానికే, పరిపూర్ణం చెయ్యటానికే పుక్కిలించి ఊశారు. ముక్కులోకి నీళ్లు ఎక్కించారు. అహ్మెహదీన్ వర్గంవారు మరియు ఇమామ్ అహ్మదుద్ బిన్ హమ్బల్ (రెహ్మాలై) ఏమన్నారుంటే; వుజూ చేసుకునేటప్పుడూ, గుస్లు చేసుకునేటప్పుడూ ఈ రెండు స్థితులలో పుక్కిలించి ఊయటం, ముక్కులోకి నీళ్లు ఎక్కించటం వాజిబ్ అవుతుంది. ఇంకా హనఫీ వర్గం వారి దృష్టిలో వుజూలో అలా చెయ్యటం సున్నత్; గుసుల్లో 'ఫరజ్'.

259-1. ఇమామ్ ఇబ్నె ఖయ్యమ్ (రెహ్మాలై) ఇలా సెలవిచ్చారు: వుజూ చేసుకున్న తరువాత శరీర అవయవాలను తువాలతో తుడుచుకునే విషయం గురించి నిజమైన హదీసు ఏదీ లేదు. అయితే గుసుల్ చేసుకున్న తరువాత తుడుచుకోవటం అనే విషయం గురించి నిజమైన హదీసుల ద్వారా తెలిసిన విషయం ఏమిటంటే; ప్రవక్త (స) గారికి తువాల ఇవ్వబడింది. కాని ఆయన (స) దానిని త్రిప్పి పంపారు. తమ అవయవాలను దానితో తుడుచుకోలేదు. నూవీ (రెహ్మాలై) ఇలా సెలవిచ్చారు: ఈ విషయం గురించి అభిప్రాయభేదాలు చాలా ఉన్నాయి. వుజూ తరువాతగానీ, గుసుల్ తరువాత గానీ శరీర అవయవాలను తుడుచుకోవటం మక్రూహ్ (అసహ్యకరమైనది) అని కొందరు

9వ అధ్యాయం

గుసుల్ చేసుకునేటప్పుడు బాగా, పూర్తిగా పరిశుభ్రపరుచుకోవటానికి, మట్టితో చేతులు రుద్దుకోవటం.

260. విశ్వాసుల తల్లి అయినటువంటి హజ్రత్ మైమూన (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) జనాబత్ కు సంబంధించిన గుసుల్ చేసుకోవటం ప్రారంభించారు: మొదట తమ ఎడమ చేత్తో మర్మాంగాన్ని పరిశుభ్రపరచుకున్నారు; తరువాత ఆ చేతిని గోడమీద పెట్టి రుద్దారు.¹ ఆ తరువాత ఆ చేతిని నీళ్లతో కడుక్కున్నారు. ఆపైన నమాజుకోసం చేసుకునే వుజూలాంటి వుజూనే చేసుకున్నారు. గుసుల్ను పూర్తి చేసుకున్న తరువాత ఆయన (స) తమ రెండు పాదాలను నీళ్లతో కడుక్కున్నారు.

10వ అధ్యాయం

ఒకవేళ ఎవరికైనా తలంటి స్నానం చేసే అవసరం కలిగినప్పుడు, అతను తన చేతిని కడగకుండానే నీళ్ల కుండలో పెడితే ఇంకా దాని మీద జనాబత్ కు సంబంధించిన అశుద్ధతకాక మరొక అశుద్ధత ఏదైనా తగిలి ఉండకుండా ఉంటే, అప్పుడు అది ధర్మసమ్మతం అవునా? కాదా?¹ హజ్రత్ అబ్దుల్లా బీన్ ఉమర్ (ర), బరా బీన్ ఆజిబ్ (ర)లు ఉభయులూ తమ చేతుల్ని కడగకుండానే నీళ్లలో పెట్టారు. ఆ తరువాత

అన్నారు. మరి కొందరు ఏమన్నారుంటే; వుజూ తరువాత గుసుల్ తరువాత రెండు సందర్భాలలోనూ తుడుచుకోవటం, తుడుచుకోకపోవటం రెండూ ఒకటే. మా దృష్టిలో ఇదే సమంజసమైనది.

260-1. ఇక్కణ్ణంచే అధ్యాయంలోని ప్రధాన విషయం ఉద్భవిస్తుంది. పైన వచ్చిన హదీసు ఈ హదీసుకంటే చాలా స్పష్టంగా, విశదంగా ఉంది. ఆ హదీసులో ఏమని చెప్పబడిందంటే; తమ చేతిని నేలకేసి కొట్టారు. ఇంకా మట్టిలో రుద్దారు. ఈ హదీసుపైన వచ్చిన హదీసే కాని ధృవీకరణలో భేదం ఉంది. ఇమామ్ బుఖారి (రెహ్మాలై) గారి అభిరుచి ఏమిటంటే; ఒకే హదీసును భిన్నమైన ఎన్నో సమస్యలను పరిష్కరించటానికి, ఎన్నోసార్లు వివరిస్తూ ఉంటారు. కాని ధృవీకరణలు, ఉల్లేఖనాలు వేర్వేరుగా ఉంటాయి. ఎందుకంటే చెప్పిందే తిరిగి చెప్పటం అనేది అనవసరమైనదిగా ఉండకూడదని, లాభదాయకం కాకుండా ఉండకూడదని.

10-1. ఇమామ్ బుఖారి (రెహ్మాలై) గారి భావం ఏమిటంటే, ఒకవేళ సంభోగం తరువాత ఇంకా గుసుల్ చెయ్యని వ్యక్తి చేతుల మీద మరొక అశుద్ధత ఏదీ లేనప్పుడు అతను

వుజూ చేసుకున్నారు.² ఇంకా ఇబ్నె ఉమర్ (ర), ఇబ్నె అబ్బాస్ (ర) ఉభయులూ జనాబత్ కు సంబంధించిన గుసుల్ చేసుకునేటప్పుడు ఎగిరిపడే నీటి చుక్కలుపడితే, అందులో ఎలాంటి దోషమూ లేదు అని అన్నారు.³

261. హజ్రత్ అయేషా (రజిఅన్) ఇలా ఉల్లేఖించారు: నేను మరియు ప్రవక్త మహనీయులు ముహమ్మద్ (సఅసమ్) ఉభయులమూ కలిసి ఒకే నీటి పాత్రలో నుంచి గుసుల్ చేసుకునేవారము. మా ఇద్దరి చేతులు ఒకదాని తరువాత ఒకటి ఆ నీటి పాత్రలో పడుతూ ఉండేవి.¹

262. హజ్రత్ అయేషా (రజిఅన్) ఇలా ఉల్లేఖించారు : ప్రవక్త మహనీయులు ముహమ్మద్ (సఅసమ్) జనాబత్ కు సంబంధించిన గుసుల్ చేసుకునే ముందు తమ చేతులను కడుక్కునేవారు.¹

తన చేతుల్ని కడుగక ముందే వాటిని నీటిపాత్రలో పెట్టినట్లయితే ఆ పాత్రలోని నీరు అశుద్ధం కాదు. ఎందుకంటే జనాబత్ నజాసతె హుక్మీ కాదు (అగోచరమైన అశుద్ధత), నజాసతె హఖీఖీ కాదు (గోచరించే అశుద్ధత).

10-2. ఇబ్నె ఉమర్ (ర) గారి అసర్ ను (హదీసును) సయీద్ బిన్ మన్సూర్ వెలికి తీశారు. ఇంకా బరా బిన్ ఆజిబ్ (ర) గారి అసర్ ను (హదీసును) ఇబ్నె అబీ షీబా వెలికి తీశారు. అయితే ఈ రెండింటిలోనూ జునుబ్ (సంభోగం తరువాత ఇంకా స్నానం చేయని వ్యక్తి)కు సంబంధించిన ప్రస్తావన లేనేలేదు. కాని ఇమామ్ బుఖారీ (రెహ్మాల్) గారు జనాబత్ (సంభోగం తరువాత గుసుల్ చెయ్యని స్థితి)ను హదస్ (వుజూ భంగం కావటం)గా ఊహించారు. ఎందుకంటే రెండు స్థితులూ హుక్మీ నజాసత్ కు సంబంధించినవే (అగోచరమైన అశుద్ధతలు). ఇబ్నె అబీ షీబా, షూబీ నుంచి తీసుకుని ఇలా వివరించారు. ప్రవక్త (స) గారి ప్రత్యక్ష అనుచరులు తమ చేతుల్ని కడగకుండానే నీళ్లలో ముంచేవారు. వాస్తవానికి వారు జునుబులే (గుసుల్ ఇంకా చెయ్యని వారే).

10-3. ఇంకా నీటి పాత్రలో పడితే, ఒకవేళ జునుబ్ (ఇంకా గుసుల్ చెయ్యని వ్యక్తి) యొక్క శరీరం అశుద్ధమైనదైతే ఏ నీటి పాత్రలోనయితే అతని గుసుల్ నీటి చుక్కలు పడతాయో, ఆ పాత్ర కూడా అశుద్ధమైపోతుంది.

261-1. అంటే ఒకప్పుడు నా చెయ్యి, మరొకప్పుడు ఆయన (స) గారి చెయ్యి నీళ్లు తీసుకోవటానికి నీటి పాత్రలో పడుతూ ఉండేవి. మరొక ఉల్లేఖనంలో ఇలా ఉంది; ఒక్కొక్కప్పుడు నా చెయ్యి, ఆయన (స) గారి చెయ్యి రెండూ కలిసిపోయేవి.

262-1. పై హదీసులో విషయం ఇలా వచ్చింది; ప్రవక్త (స) గారి చెయ్యి, హజ్రత్

263. హజ్రత్ ఆయోషా (రజిఅన్) ఇలా ఉల్లేఖించారు: నేనూ, ప్రవక్త మహా నీయులు ముహమ్మద్ (సఅసమ్) ఉభయులమూ కలిసి జనాబత్ స్థితిలో ఒకే నీటి పాత్రలో నుంచి నీళ్లు తీసుకుని స్నానం చేసేవారము.

264. హజ్రత్ అనస్ బిన్ మాలిక్ (రజిఅన్) ఇలా సెలవిచ్చారు: ప్రవక్త మహానీయులు ముహమ్మద్ (సఅసమ్) మరియు ఆయన (స) గారి భార్య ఒకామె, ఉభయులూ కలిసి ఒకే కుండలోని నీళ్లతో గుసుల్ చేసుకునేవారు. పూబాగారు హజ్రత్ అనస్ గారి ఉల్లేఖనానికి 'జనాబత్' అనే పదాన్ని అదనంగా చేర్చారు.

11వ అధ్యాయం

వుజూలోను, గుసుల్లోనూ మధ్యలో ఆగిపోవటం.¹ హజ్రత్ అబ్దుల్లా బిన్ ఉమర్ (రజిఅన్) శరీరంలోని ఇతర భాగాలకు చేసుకున్న వుజూ గుర్తులు అరిపోయిన తరువాత తమ కాళ్లను కడుక్కున్నారు.²

ఆయోషా (ర)గారి చెయ్యి ఉభయుల చేతులూ నీటిపాత్రలో పడుతూ ఉండేవి. వాస్తవానికి వారు ఆ సమయంలో జనుబులే. కనుక తెలిసిన విషయం ఏమిటంటే, జనుబ్ అయిన వ్యక్తి నీటి పాత్రలో చెయ్యిపెట్టటం ధర్మసమ్మతమైన విషయమే. ఇంకా ఈ హదీసును ఇక్కడ పెట్టటంలోని ఉద్దేశ్యం ఏమిటంటే, చేతి మీద అశుద్ధత ఉన్నదనే అనుమానం కలిగినప్పుడు చేతిని పరిశుభ్రంగా కడిగి నీటిపాత్రలో పెట్టాలి. లేదా చేతిని కడిగి నీటిపాత్రలో పెట్టటం అభిలషణీయమైన విషయమే. ఇంకా చేతిని కడగకుండా నీటి పాత్రలో పెట్టడం కూడా ధర్మసమ్మతమైన విషయమే.

11-1. అంటే వుజూను కొనసాగించకుండా ఆగిపోవటం. ఇమామ్ అబూ హసీఫా (రెహ్మాలై), ఇమామ్ షాఫయి (రెహ్మాలై)ల దృష్టిలో వుజూను కొనసాగించటం లేదా ఎడతెగకుండా చేసుకోవటం వాజిబ్ ఏమీ కాదు. ఇమామ్ బుఖారి (రెహ్మాలై) గారి అభిప్రాయం కూడా ఇదే. ఇంకా ఇమామ్ అహ్మద్ (రెహ్మాలై), ఇమామ్ మాలిక్ (రెహ్మాలై) గార్ల దృష్టిలో వుజూను మధ్యలో ఆపకుండా కొనసాగించటం 'వాజిబ్'.

11-2. ఈ హదీసును (అసర్ను) ఇమామ్ షాఫయి (రెహ్మాలై) గారు 'కితాబుల్ ఇల్త్యోలో' నుంచి తీశారు. అందులో ఇలా ఉంది; అబ్దుల్లా బిన్-ఉమర్ (ర)-బజారులో వుజూ చేసుకున్నారు; ముఖం కడుక్కున్నారు, చేతులు కడుక్కున్నారు, తల మీద మసా చేశారు, తరువాత 'జనాబా' నమాజు కోసం ఆయన్ని పిలవటం జరిగింది. అప్పుడు ఆయన మసీదులోకి ప్రవేశించారు. ఆ తరువాత నమాజు చెయ్యటం కోసం ఆయన తమ మేజిళ్ల మీద మసా చేసుకున్నారు. ఆ పైన జనాబా నమాజును చేశారు. హాఫీజ్ గారు, ఈ సంఘటనకు సంబంధించిన ధృవీకరణలు యదార్థమైనవే అని సెలవిచ్చారు.

265. విశ్వాసుల తల్లి ఆయన హజ్రత్ మైమూనా (రజిఅన్) తమ ఒక కథనంలో ఇలా ఉల్లేఖించారు: నేను ప్రవక్త మహనీయులు ముహమ్మద్ (సఅసమ్) కోసం స్నానం చేయటానికి నీళ్లు తోడాను. ఆయన (స) గారు మొదట తమ రెండు చేతుల్లోకి నీళ్లు తీసుకుని వాటిని రెండుసార్లో లేక మూడుసార్లో కడుక్కున్నారు. తరువాత కుడి చేత్తో నీళ్లు తీసుకుని ఎడమ చేతిలో పోసుకున్నారు. ఇంకా తమ ఎడమ చేత్తో మర్గాంగాలను పరిశుభ్రపరచుకున్నారు. తరువాత తమ చేతిని నేలమీద పెట్టి రుద్దారు. ఆ తరువాత పుక్కిలించి ఊశారు. ఇంకా ముక్కులోకి నీళ్లు ఎక్కించారు. ఆ తరువాత ముఖాన్ని నీళ్లతో కడుక్కున్నారు. ఇంకా రెండు చేతుల్ని కడుక్కున్నారు. ఆ తరువాత తమ తలను మూడుసార్లు కడుక్కున్నారు. ఆపైన తమ మొత్తం శరీరం మీద నీళ్లు పోసుకున్నారు. ఆ తరువాత ఆ స్థలం నుంచి కొంచెం దూరం జరిగి రెండు కాళ్లు కడుక్కున్నారు.¹

12వ అధ్యాయం

గుసుల్ చేసుకునేటప్పుడు కుడిచేత్తో ఎడమ చేతి మీద నీళ్లు పోసుకోవటం.

266. హజ్రత్ మైమూన (ర), బినై హారిస్ (ర) ఇలా ఉల్లేఖించారు: నేను ప్రవక్త మహనీయులు ముహమ్మద్ (సఅసమ్) కొరకు నీళ్లు తోడాను. ఇంకా ఒక వస్త్రాన్ని ఆయన (స) గారికి అడ్డంగా కట్టాను. ఆయన(స) గారు మొదట తమ చేతుల మీద నీళ్లు పోసుకుని వాటిని ఒకసార్ లేక రెండుసార్లో కడుక్కున్నారు. ఆమిష్ ఇలా అన్నారు; ఆమె (ర) 'మూడుసార్లు' అని అన్నారో లేదో నాకు జ్ఞాపకం లేదు. తరువాత కుడి చేత్తో ఎడమ చేతిలోకి నీళ్లు పోసుకున్నారు. ఇంకా తమ మర్గాంగాన్ని పరిశుభ్రపరచుకున్నారు. ఆ తరువాత తమ చేతిని నేలమీదనో లేక గోడమీదనో పెట్టి రుద్దారు. ఆ పైన పుక్కిలించి ఊశారు. ఇంకా ముక్కులోకి నీళ్లు ఎక్కించారు. తరువాత ముఖాన్ని కడుక్కున్నారు. తరువాత రెండు చేతుల్ని కడుక్కున్నారు. తమ తలను కూడా కడుక్కున్నారు. తరువాత మొత్తం శరీరం మీద నీళ్లు పోసుకున్నారు. ఆ తరువాత ఒక వైపునకు జరిగి తమ రెండు పాదాలను కడుక్కున్నారు. నేను ఆయన

265-1. ఇక్కణ్ణంచే ఇమామ్ బుఖారి (రెహ్మాలై) గారు ఎడతెగకుండా వుజూ చేసుకోవటం 'వాజిబ్' కాదు అనే విషయాన్ని తీసుకున్నారు. ఎందుకంటే ప్రవక్త మహనీయులు (స) పూర్తి వుజూను చేసుకున్నారు. కాని తమ పాదాలను కడుక్కోలేదు. చివరకు గుసుల్ కూడా చేసుకున్నారు. ఆ తరువాతనే ఆయన (స) తమ పాదాలను కడుక్కున్నారు.

(స) గారికి తుడుచుకోవటానికి ఒక వస్త్రాన్ని ఇచ్చాను. ఆయన (స) తమ చేత్తో సైగ చేస్తూ అవసరం లేదు అని ఆ వస్త్రాన్ని తీసుకోలేదు.

13వ అధ్యాయం

భార్యతో కలిసిన తరువాత గుసుల్ చేసుకోకుండానే మళ్లీ కలవటం - ఇలా చెయ్యవచ్చా? ఇంకా ఎవరైనా తన భార్యలందరి వద్దకూ పోయి వారిని కలిసి ఒకే గుసుల్ చేసుకుంటే; అలా చెయ్యటం ధర్మసమ్మతమేనా?¹

267. తమ తండ్రిగారు ఇలా చెప్పారని ముహమ్మద్ బిన్ ముంతషిర్ ఉల్లేఖించారు: ఆయన, నేను అబ్దుల్లా బిన్ ఉమర్ (రజిఅన్) గారు ఉల్లేఖించిన హదీసును గురించి (అది ముందు రాబోతోంది) హజ్రత్ ఆయెషా (రజిఅన్‌హ) గారిని అడిగాను అని చెప్పారు. దానికి సమాధానంగా ఆమె (ర) గారు ఇలా సెలవిచ్చారు: దేవుడు అబూ అబ్దుర్రహ్మాన్ మీద కరుణజూపుగాక!¹ నేనైతే ప్రవక్త మహనీయులకు (స) సెంటును రాసేదాన్ని. తరువాత ఆయన (స) గారు తమ భార్యలందరి వద్దకూ పోయి పచ్చేవారు. ఆ తరువాత రెండో రోజు ఉదయం పూట ఇహ్రామ్ ధరించేవారు. అయినప్పటికీ ఆయన (స) గారి పవిత్ర శరీరం సెంటు పరిమళాన్ని వెదజల్లుతూ ఉండేది.²

13-1. ఇమామ్ బుఖారి (రెహ్మాలై) గారు ఈ అధ్యాయంలో చేర్చిన హదీసులో ఒక వివరణ చాలా స్పష్టంగా ఉంది. అదేమిటంటే, ప్రవక్త మహనీయులు ముహమ్మద్ (సఅసమ్) తమ భార్యలందరితోనూ సంభోగించి ఒకే గుసుల్ చేసుకునేవారు. సంభోగించిన ప్రతిసారి, అంటే ప్రతి సంభోగానికీ వేర్వేరుగా గుసుల్ చేసుకోవటం వాజిబ్ కాదు అనే విషయంలోనైతే ఏకాభిప్రాయం ఉంది. కాని కొందరు అది ముస్తహాబ్ (అభిలషణీయమైనది) అని అన్నారు. ఇంకా కొందరు ఏమన్నారంటే; ప్రతి సంభోగం తరువాత వుజూ చేసుకోవాలి. జాహిర్‌య, ప్రతి సంభోగం తరువాత వుజూ చేసుకోవటం వాజిబ్ అని అన్నారు.

267-1. అబూ అబ్దుర్రహ్మాన్, అబ్దుల్లా బిన్ ఉమర్ (ర) గారి మారుపేరు. ఆయన (ర) గారి సూక్తి ముస్ముందు రాబోయే హదీసుల్లో ప్రస్తావించబడింది, అదేమిటంటే, ఇహ్రామ్ స్థితిలో ఉన్నప్పుడు నా శరీరం నుంచి సుహాసన వెలువడటాన్ని ఇష్టపడవు.

267-2. కొందరు ఇందులో నుంచే అధ్యాయంలోని ప్రధాన విషయాన్ని తీశారు. ఎందుకంటే ప్రవక్త మహనీయులు (స) గనక ప్రతి భార్య వద్దకూ పోయినప్పుడు గుసుల్ చేసుకుని ఉంటే, ఆయన (స) గారి పవిత్ర శరీరం మీద సెంటు చిహ్నాలు మిగిలి ఉండేవి కావు.

268. హజ్రత్ అనస్ బిన్ మాలిక్ (రజిఅన్) ఇలా సెలవిచ్చారని ఖతాద ఉల్లేఖించారు: ప్రవక్త మహనీయులు ముహమ్మద్ (సఅసమ్) తమ భార్యలందరి వద్దకూ ఒక రాత్రి ఒక పగలు కాలంలో, ఒకే సమయంలో వెళ్లి వచ్చేవారు. (అందరితో సంభోగించేవారు).¹ ఆయన గారికి పదకొండు మంది భార్యలు ఉండే వారు. నేను అనస్ (ర)ను ఇలా అడిగాను అని ఖతాద అన్నారు: “ఆయన (స) గారిలో ఇంత శక్తి ఉండేదా?” దానికి సమాధానంగా హజ్రత్ అనస్ (ర) ఇలా అన్నారు: మేము పరస్పరం, ప్రవక్త మహనీయులకు (స) ముప్పై మంది పురుషులకు ఉండే శక్తి ఇవ్వబడింది అని అనుకునేవారు.

14వ అధ్యాయం

‘మజీ’ని కడగటం.¹ ఇంకా మజీ వల్ల వుజూ తప్పనిసరిగా చేసుకోవటం.

269. హజ్రత్ అలీ (రజిఅన్) ఇలా ఉల్లేఖించారు: నాకు చాలా ఎక్కువగా మజీ స్థలనమవుతూ ఉంటుంది. ప్రవక్త మహనీయుల్ని (స) దీనిని గురించి అడగమని నేను ఒక వ్యక్తికి (మిఖ్దాద్ బిన్ అస్వద్) చెప్పాను. ఎందుకంటే ఆయన (స) గారి కుమార్తె¹ నా భార్య కాబట్టి. ఆ వ్యక్తి ప్రవక్త (స) గారిని ఈ విషయం గురించి అడిగినప్పుడు ఆయన(స) ఇలా సెలవిచ్చారు: మజీ వెలువడితే వుజూ చేసుకో. నీ మర్యాంగాన్ని కూడా పరిశుభ్రంగా కడుక్కో.

15వ అధ్యాయం

శరీరానికి సింటు రాసుకుని స్నానం చెయ్యటం. ఆ తరువాత కూడా సింటు ప్రభావం శరీరం మీద ఉండిపోవడం.

270. తమ తండ్రి ఇలా చెప్పారని ముహమ్మద్ బిన్ మున్తషిర్ ఉల్లేఖించారు: నేను హజ్రత్ ఆయేషా (రజిఅన్హా) గారిని అడిగాను : ఇంకా అబ్దుల్లా బిన్ ఉమర్

268-1. అధ్యాయంలోని ప్రధాన విషయం ఇదే. ఎందుకంటే ఒకవేళ ప్రవక్త మహనీయులు (స) ప్రతి భార్య వద్దకు పోయి ఆమెతో కలయిక తరువాత గుసుల్ చేసుకుంటే చాలా సమయం అవసరమవుతుంది. కనుక ఒకే రౌండులో అందరి వద్దకు పోవటం సాధ్యమయ్యే విషయం కాదు.

14-1. మజీకి సంబంధించిన వివరాలు ఇదివరకే వచ్చాయి.

269-1. అంటే హజ్రత్ ఫాతిమా (రజిఅన్హా), అల్లుడు గారు ఇటువంటి విషయాలను గురించి మామగారిని అడగటానికి సాధారణంగా సిగ్గుపడతారు. ఈ హదీసు ఇదివరకు ఒకసారి వచ్చింది.

(రజిఅన్) గారు చెప్పిన ఈ విషయాన్ని ఆమెగారితో ప్రస్తావించాను; ఉదయం పూట ఇప్రోమ్ ధరించిన తరువాత కూడా సెంటు పరిమళం నా శరీరం నుంచి వెలువడటాన్ని నేను ఇష్టపడను.¹ అప్పుడు హజ్రత్ ఆయెషా (రజిఅన్ హ) ఇలా అన్నారు; “నేను ప్రవక్త మహనీయులకు (స)సెంటు రాసేదాన్ని. తరువాత ఆయన (స) గారు తమ భార్యలందరి వద్దకూ వెళ్లి వచ్చేవారు. ఆ తరువాత ఉదయం సమయంలో ఇప్రోమ్ ధరించేవారు.”²

271. హజ్రత్ ఆయెషా (రజిఅన్ హ) ఇలా ఉల్లేఖించారు: నేను ప్రవక్త మహనీయులు ముహమ్మద్ (సఅసమ్) గారి పాపటలో సెంటు మెరుస్తూ ఉండటాన్ని చూశాను. అప్పుడు ఆయన (స) ఇప్రోమ్ ధరించి ఉన్నారు.¹

270-1. ఒక మనిషి ఇప్రోమ్ ధారణకు ముందు తన శరీరానికి రాసుకున్న సెంటు వాసన ప్రభావం ఇప్రోమ్ ధరించిన తరువాత కూడా మిగిలి ఉండటాన్ని అబ్దుల్లా బిన్ ఉమర్ (రజిఅన్) బహుశా అసహ్యకరమైనదిగా భావించి ఉండవచ్చు.

270-2. అధ్యాయంలోని భావం ఈ హదీసు ద్వారా ఈ విధంగా వ్యక్తమవుతుంది: ప్రవక్త మహనీయులు (స) తమ భార్యలందరి వద్దకు పోయి వారితో సంభోగించి వచ్చిన తరువాత, ఆయన (స) గారు తప్పకుండా గుసుల్ చేసుకుని ఉంటారు. కనుక సెంటు రాసిన తరువాతనే గుసుల్ చేసుకున్నారు. ఇంకా ఆ సెంటు వాసన యొక్క ప్రభావం ఆయన (స) గారి శరీరం మీద మిగిలి ఉన్నదన్న విషయం స్పష్టంగా ఉంది. లేకపోతే ఇబ్నె ఉమర్ (ర) గారి వివరణ ఎందుకు రద్దు అవుతుంది. ఇదే అధ్యాయం యొక్క ప్రధానోద్దేశ్యం. హాఫిజ్ గారు ఏమన్నారంటే; హదీసు ద్వారా తేటతెల్లమయ్యే విషయం ఏమిటంటే, స్త్రీ, పురుషులు ఉభయులూ సంభోగానికి ముందు, ఇప్రోమ్ ధారణకు ముందు సెంటు రాసుకోవచ్చు. ఇది పూర్తిగా దైవప్రవక్త (స) గారి సంప్రదాయానికి అనుగుణంగా ఉన్న విషయమే.

271-1. హాఫిజ్ ఇలా అన్నారు; అధ్యాయం యొక్క భావం ఈ హదీసు ద్వారా ఇలా స్పష్టమవుతుంది: పైన వచ్చిన హదీసు మాదిరిగానే ఈ హదీసు కూడా ఎంతో సమగ్రమైనది. రెంటిలోని విషయం కూడా ఒకటే. ఈ రెండు హదీసులలోని భావం అధ్యాయంలో ఉన్న విషయాన్ని సమర్థిస్తోంది. లేదా ఈ విధంగా వ్యక్తమవుతుంది: ప్రవక్త మహనీయులు (స) ఇప్రోమ్ కు సంబంధించిన గుసుల్ ను తప్పకుండా చేసుకుని ఉంటారు. కనుక సెంటు రాసుకున్న తరువాత గుసుల్ చేసుకోవటం అనే విషయం నిరూపితమైపోయింది.

16వ అధ్యాయం

వెంట్రుకల్లోకి తడిసిన చేతి వ్రేళ్లను దూర్చి గీకటం లేక రుద్దటం.¹ వెంట్రుకల్లోపల ఉన్నటువంటి శరీరం తడిసిందనే నమ్మకం కుదిరిన తరువాత వాటిమీద నీళ్లను పోసుకోవటం.

272. తన తండ్రిగారు ఇలా చెప్పారని హిషామ్ బిన్ ఉర్వా ఉల్లేఖించారు: హజ్రత్ ఆయేషా (రజిఅన్హా) ఇలా సెలవిచ్చారు: “ప్రవక్త మహనీయులు ముహమ్మద్ (సఅసమ్) జనాబత్ కు సంబంధించిన గుసుల్ చేసుకునేటప్పుడు, ముందుగా తమ చేతుల్ని పరిశుభ్రంగా కడుక్కుంటారు. తరువాత గుసుల్ చేసుకోవటాన్ని ప్రారంభించినప్పుడు తమ చేతులను వెంట్రుకల్లోనికి దూర్చి గీకుతారు. లేదా రుద్దుతారు (ఆయన (స) గారి తల వెంట్రుకలు చాలా ఒత్తుగా ఉంటాయి) వెంట్రుకల్లోపలి శరీర భాగం తడిసిపోయిందనే నమ్మకం కుదిరినప్పుడు మూడుసార్లు వెంట్రుకల మీద నీళ్లు పోసుకుంటారు. తరువాత మిగిలిపోయిన తమ మొత్తం శరీర భాగాన్ని నీళ్లతో కడుక్కుంటారు. ఇంకా నమాజు కోసం చేసుకునే వుజూ మాదిరిగానే వుజూ చేసుకుంటారు.” హజ్రత్ ఆయేషా (ర) ఇంకా ఇలా అన్నారు; “నేనూ మరియు ప్రవక్త మహనీయులు (స) ఉభయులము కలిసి ఒకే నీటి పాత్రలో నుంచి స్నానం చేసేవారము. ఆ పాత్రలో నుంచే ఇద్దరమూ దోసిళ్లతో నీళ్లు తీసుకుని స్నానం చేస్తూ పోయేవారము.”

17వ అధ్యాయం

జనాబత్ స్థితిలో వుజూ చేసుకున్న తరువాత, మిగిలిన శరీరాన్ని కడుక్కున్న తరువాత, ఇదివరకే వుజూ చేసుకున్న భాగాలను మళ్లీ రెండోసారి కడుక్కోకుండా ఉండటం.

273. హజ్రత్ మైమూన (రజిఅన్హా) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) గారి స్నానం కోసం నీళ్లు తోడినప్పుడు, ఆయన (స) మొదట తమ కుడి చేత్తో తమ ఎడమ చేతి మీద రెండుసార్లు లేక మూడుసార్లు

16-1. అంటే జనాబత్ కు సంబంధించిన గుసుల్ చేసుకునేటప్పుడు చేతి వ్రేళ్లను నీటిలో తడిపి వెంట్రుకల్లోపలకు దూర్చి గీకాలి. -లేక రుద్దాలి. తల లేదా గడ్డంలోపల ఉన్నటువంటి చర్మం తడిసిందనే భావన కలిగిన తరువాతనే వెంట్రుకల మీద నీళ్లను ప్రవహింప జేయాలి. గీకటం అనే ఈ ప్రక్రియ ఇమామ్ మాలిక్ (రెహ్మాల్) దృష్టిలో ధర్మశాస్త్రం ప్రకారం ‘వాజిబ్’ ఇతరుల దృష్టిలో ‘సున్నత్’.

నీళ్ళు పోసుకున్నారు. తరువాత ఆయన (స) తమ మర్మాంగాన్ని పరిశుభ్రపరచు కున్నారు. ఆ తరువాత తమ చేతని నేల మీద పెట్టి లేదా గోడ మీద పెట్టి రెండు పర్యాయాలో లేక మూడు పర్యాయాలో రుద్దారు. ఆపైన పుక్కిలించి ఊశారు. ఇంకా ముక్కులోకి నీళ్ళు ఎక్కించారు. ఇంకా ముఖాన్ని కడుక్కున్నారు. తరువాత తమ రెండు చేతుల్ని కడుక్కున్నారు. ఆ తరువాత తమ తల మీద నీళ్ళు ప్రవహింపజేశారు. ఆ పైన తమ శరీరాన్ని కడుక్కున్నారు. తరువాత ఒక వైపునకు జరిగి తమ రెండు పాదాలను నీళ్లతో కడుక్కున్నారు. విశ్వాసుల తల్లి అయిన మైమూన (రజిఅన్ హా) ఇలా అన్నారు: ఆ తరువాత నేను ఒక వస్త్రాన్ని తీసుకువచ్చాను. ఆయన (స) గారు ఆ వస్త్రాన్ని తీసుకోవటానికి ఇష్టపడలేదు. తమ చేతులతో, తమ శరీరం మీద ఉన్నటువంటి నీటి చుక్కలను తుడుచుకున్నారు.

18వ అధ్యాయం

ఒక వ్యక్తి ఎవరైనా మసీదులో ఉన్నప్పుడు, తాను గుసుల్ చేసుకోవలసిన అవసరం ఉన్నదనే విషయం అతనికి జ్ఞాపకం వచ్చినట్లయితే అప్పుడు అతను మసీదులో నుంచి అదే స్థితిలో వెంటనే వెళ్లిపోవాలి. తయమ్ముమ్ చేసుకునే అవసరం లేదు.

274. అబూ హురైర (రజిఅన్) ఇలా ఉల్లేఖించారు: ఒకసారి నమాజుకు సంబంధించిన తక్బీర్ (అల్లాహు అక్బర్) అయిపోయింది. నమాజీల శ్రేణులు సమానంగా క్రమబద్ధం చేయబడ్డాయి, ప్రజలు నిలబడ్డారు. ఇంతలోనే ప్రవక్త మహా నీయులు (సఅసమ్) తమ గదిలో నుంచి విచ్చేశారు. నమాజు చేయించే స్థలంలో నిలబడినప్పుడు తాను గుసుల్ చేసుకొనే అవసరం ఉన్నదనే విషయం ఆయన (స) గారికి జ్ఞాపకం వచ్చింది. అప్పుడు ఆయన (స) మాతో, “మీరు ఇక్కణ్ణే ఆగి ఉండండి” అని చెప్పి వెళ్ళిపోయారు. గుసుల్ చేసుకున్న తరువాత మళ్ళీ ఆయన మా వద్దకు వచ్చారు. అప్పుడు ఆయన (స) తలలో నుంచి నీటి చుక్కలు రాలు తున్నాయి. ఆయన (స) గారు “అల్లాహు అక్బర్” అని పలికి నమాజును ప్రారంభించారు. మేము కూడా ఆయన (స) గారితోపాటు నమాజు చేశాము.

19వ అధ్యాయం

జనాబత్ కు సంబంధించిన గుసుల్ చేసుకున్న తరువాత రెండు చేతులతో శరీరం మీద ఉన్నటువంటి నీటి చుక్కలను తుడుచుకోవటం.

275. హజ్రత్ మైమూన (రజిఅన్ హా) ఇలా ఉల్లేఖించారు. నేను ప్రవక్త మహానీయులు ముహమ్మద్ (సఅసమ్) గారు గుసుల్ చేసుకోవటానికి నీళ్ళు

తోడిపెట్టాను. ఒక వస్త్రాన్ని ఆయన (స) గారికి అడ్డంగా తెరమాదిరిగా కట్టాను. ఆయన(స) గారు తమ రెండు చేతుల మీద నీళ్లు పోసుకుని వాటిని పరిశుభ్రపరచు కున్నారు. తరువాత తమ కుడిచేత్తో ఎడమచేతి మీద నీళ్లు పోసుకున్నారు. తమ మఝాంగాన్ని పరిశుభ్రపరచుకున్నారు. తరువాత తమ చేతిని నేలమీద పెట్టి రుద్దారు. ఆ తరువాత దానిని కడిగారు, పుక్కిలించి ఊశారు. ఇంకా ముక్కులోకి నీళ్లు ఎక్కించారు. తరువాత తమ ముఖాన్ని నీళ్ళతో కడుక్కున్నారు. ఇంకా మోచేతుల వరకు తమ రెండు చేతుల్ని కడుక్కున్నారు. తరువాత తమ శిరస్సుమీద నీళ్లు పోసుకున్నారు. ఆ తరువాత తమ శరీరం మీద నీళ్లు ప్రవహింపజేశారు. అసైన ఒక వైపునకు జరిగి తమ రెండు పాదాలను కడుక్కున్నారు. శరీరాన్ని తుడుచుకోవటానికి ఆయన(స) గారికి నేను ఒక వస్త్రాన్ని ఇవ్వబోయాను. కాని ఆయన (స) దానిని తీసుకోలేదు. ఆయన (స) గారు తమ శరీరాన్ని రెండు చేతులతో తుడుచుకుంటూ వెళ్లిపోయారు.

20వ అధ్యాయం

గుసుల్ను శిరస్సు యొక్క కుడి భాగం నుంచి ప్రారంభించటం.

276. హజ్రత్ ఆయెషా (రజిఅన్‌వో) ఇలా ఉల్లేఖించారు: మాలో ఎవరికైనా గుసుల్ చేసుకునే అవసరం కలిగినప్పుడు మొదట రెండు చేతులతో మూడు దోసిళ్ళ నీళ్లు తీసుకుని శిరస్సుమీద పోసుకుంటాము. తరువాత చేత్తో నీళ్ళు తీసుకుని శరీరం యొక్క కుడి భాగం మీద పోసుకుంటాము. ఇంకా రెండో చేత్తో నీళ్లు తీసుకుని శరీరం యొక్క ఎడమ భాగం మీద పోసుకుంటాము.

21వ అధ్యాయం

ఒంటరిగా ఉన్న స్థితిలో దిగంబరులై స్నానం చెయ్యటం ధర్మసమ్మతమే. కాని ఎవరైనా ఆద్వాదనం చేసుకుని అంటే వస్త్రాన్ని కట్టుకుని స్నానం చేస్తే అది ఉత్తమమైంది.¹ బహోజ్ బిన్ హాకీమ్ తన తండ్రిగారు చెప్పారనీ, ఆయన ముఅవియా బిన్ హైదా (రజిఅన్) చెప్పారనీ, ఆయన ప్రవక్త మహనీయులు ఇలా నిలవిచ్చారని ఉల్లేఖించారు: సిగ్గుపడటానికి ప్రజలకంటే అల్లాహ్ ఎక్కువ అర్హుడు.²

21-1. ఒంటరిగా ఉన్న స్థితిలో కూడా నగ్గుంగా స్నానం చెయ్యటం. ధర్మసమ్మతమైన విషయం కాదు అని ఇబ్నె అబీ లయ్లా విశ్లేషించారు. ఇమామ్ బుఖారీ (రెహ్మాలై) దానిని కొట్టిపారేశారు; వస్త్రం కట్టుకొని స్నానం చెయ్యటం అభిలషణీయమైన, శ్రేష్ఠమైన విషయం అనే దానిలో ఏ మాత్రం సందేహం లేదు.

277. ప్రవక్త మహనీయులు ముహమ్మద్ (సఅసమ్) ఇలా సెలవిచ్చారని అబూహురైరా (రజిఅన్) ఉల్లేఖించారు: ఇస్రాయిల్ సంతతికి చెందిన ప్రజలు దిగంబరులై స్నానం చేసేవారు. ఆ స్థితిలో ఒకరినొకరు చూసుకుంటూ ఉండేవారు.¹ కాని ప్రవక్త మూసా (అ) గారు ఒంటరిగా ఇతరుల నుంచి వేరై (నగ్నంగా) స్నానం చేసేవారు² (అది ఆయనగారి సంప్రదాయం). ఇస్రాయిల్ సంతతి ప్రజలు ఇలా అనసాగారు; అల్లాహ్ సాక్షిగా! మూసా(అ) మాతో కలిసి స్నానం చెయ్యకపోవటానికి కారణం ఏమిటంటే; అతని వృషణాలు పెద్దవై పోయాయి.³ ఒకసారి ఏమి జరిగిందంటే; మూసా (అ) తన బట్టలను ఒక రాయి మీద పెట్టి స్నానం చేస్తున్నారు. అల్లాహ్ ఆజ్ఞ ప్రకారం ఆ రాయి అతని వస్త్రాలు తీసుకుని పారిపోయింది.

అప్పుడు మూసా (అ) ఇలా అంటూ దానివెంట పరుగెత్తసాగారు; “ఓ రాయి! నా వస్త్రాలు నాకు ఇవ్వు” “ఓ రాయి! నా బట్టలు నాకు ఇవ్వు”⁴ చివరకు ఇస్రాయిల్

21-2. దీనిని ఇమామ్ అహ్మద్ మొదలైన ‘అసహాబె సనస్’ ప్రముఖులు విశ్లేషించారు; ఇది చాలా మంచి విషయం అని తిర్మిజీ (రెహ్మాల్) గారు అన్నారు; ఇంకా హాకిమ్ గారు, ‘ఇది వాస్తవం’ అని అన్నారు. మొత్తం హదీసు ఇలా ఉంది; నేను ఇలా విన్నవించుకున్నాను; “ఓ దైవప్రవక్తా! మేము ఏ మర్మాం గాలను వినియోగించుకోవచ్చు? వేటిని విడిచిపెట్టాలి?” అప్పుడు ప్రవక్త మహనీయులు (స) ఇలా సెలవిచ్చారు: మీ భార్యలూ, మీ బానిస స్త్రీలూ తప్ప ఇతర స్త్రీల నుంచి మీరు మీ మర్మాం గాలను కాపాడుకోండి. నేను దైవప్రవక్త (స)ను ఇంకా ఇలా అడిగాను; ఓ ప్రవక్తా! మేము ఎవరిమైనా ఏకాంతంగా ఉన్నప్పుడో? దానికి సమాధానంగా దైవప్రవక్త (స) ఇలా సెలవిచ్చారు: ప్రజలకంటే అల్లాహ్ సిగ్గుపడటానికి ఎక్కువ తగినవాడు.

277-1. బహుశా ఇది వారి షరీయత్తులో ధర్మసమ్మతమై ఉండి ఉంటుంది. లేకపోతే ప్రవక్త మూసా (అ) తప్పుకుండా వారిని అలా చెయ్యవద్దని ఆపి ఉండేవారు. కాని కొందరు ఏమన్నారంటే అది ధర్మసమ్మతమైన విషయం కానేకాదు. ప్రవక్త మూసా (అ) అలా చెయ్యవద్దని వారిని వారిస్తూ ఉండేవారు. కాని వారు మాత్రం వినేవారు కాదు.

277-2. ఇక్కణ్ణుంచే అధ్యాయం యొక్క ఉద్దేశ్యం ప్రస్ఫుటమవుతుంది. ఎందుకంటే దైవప్రవక్త ముహమ్మద్ (సఅసమ్), హజ్రత్ మూసా (అ), హజ్రత్ అయ్యూబ్ (అ) గాడ్ ఆచరణనే అనుసరించారు. కనుకనే ఆయన (స) ఈ ప్రక్రియ పట్ల అభ్యంతరాన్ని వ్యక్తం చెయ్యలేదు.

277-3. తనలో ఉన్నటువంటి లోపం బహిర్గతమవుతుండేమో అనే సిగ్గు వల్ల, భయం వల్ల ఆయన మాతోపాటు స్నానం చేసేవారు కాదు.

సంతతి ప్రజలు హజ్రత్ మూసా (అ) ప్రవక్తను నగ్న స్థితిలో చూశారు. ఇంకా ఇలా అనసాగారు; (మేము అసార్థం చేసుకున్నాము) దేవుని సాక్షిగా! మూసా (అ) కు ఏ వ్యాధి లేదు⁵ (రాయి ఆగిపోయింది). అప్పుడు మూసా (అ) తన వస్త్రాలను తీసుకున్నారు. ఆ రాయిని కొట్టసాగారు. అబూ హురైర (ర) ఇలా వివరించారు; దేవుని సాక్షిగా! ప్రవక్త మూసా (అ) కొట్టిన దెబ్బలకు ఆ రాతి మీద ఆరో లేక ఏడో గుర్తులు పడ్డాయి.⁶ ప్రవక్త మహనీయులు ముహమ్మద్ (స) ఇలా నెలవిచ్చారని అబూ హురైర (ర) ఉల్లేఖించారు: ఒకసారి ప్రవక్త అయ్యూబ్ (అ) దిగంబరులై స్నానం చేస్తున్నారు.⁷ అప్పుడు బంగారు మిడుతలు ఆయన (అ) మీద రాలసాగాయి. ఆయన(అ) వాటిని పట్టుకుని తన వస్త్రంలో. మూటకట్టుకోసాగారు. అప్పుడు ఆయన(అ) ప్రభువు అల్లాహ్, ఆయన్ని ఉద్దేశించి ఇలా అన్నాడు;⁸ నీవు చూసే ఈ స్వర్ణ శలభాల అవసరం నీకు లేకుండా నేను చెయ్యలేదా?⁹ అప్పుడు ప్రవక్త అయ్యూబ్ (అ) ఇలా అన్నారు; నిస్సందేహంగా నీ గౌరవం సాక్షిగా! నీవు నాకు చాలా ఇచ్చావు. అయితే నేను నీ కారుణ్యాన్ని ఎలా ఉపేక్షించగలను?¹⁰

277-4. బుద్ధిమంతులూ, తెలివిగలవారూ ఎలా పనిచేస్తారో ఆ రాయి కూడా అలానే చేసింది. అప్పుడు హజ్రత్ మూసా (అ) కూడా బుద్ధిమంతుల్ని ఎలా పిలుస్తారో అలా కేకవేసి పిలిచారు.

277-5. బహుశా మూసా (అ) గారి షరీయత్తులో (ధర్మ శాస్త్రంలో) శరీరంలోని రహస్య భాగాల మీద అంటే మర్మాంగాల మీద ఆచార్యుల నమ్మకం వాజిబ్ కాదేమో. ఇది ఒక ప్రత్యేకమైన పరిస్థితి; అత్యవసరమైన పరిస్థితి ఉత్పన్నమైనప్పుడు లేక ఒక అపనిందను ఖండించటానికి మర్మాంగాల మీద ఉన్న ఆచార్యుల నమ్మకం తొలగించటం సక్రమమైన విషయమే.

277-6. ఇది ప్రవక్త మూసా(అ)-గారి రెండో మహిమ; రాయి ఆయన గారి వస్త్రాలను తీసుకుని పరుగెత్తటం మొదటి మహిమ.

277-7. ఇదే అధ్యాయం యొక్క ముఖ్యాంశం, దాని శీర్షిక.

277-8. తెలిసిన విషయం ఏమిటంటే, అల్లాహ్ గ్రంథంలో పిలుపునివ్వటం లేక పిలవటం అనేది ఉన్నది. ఎన్నో ఖురాను వాక్యాల ద్వారా, ఎన్నో హదీసుల ద్వారా ఈ విషయం నిరూపితమైంది.

277-9. అంటే నేను నీకు ఎంతో సంపదను, ఎన్నో సిరులను ఇచ్చావు గదా! అయినా నీకు ఈ బంగారు మిడుతలు ఎందుకు అవసరమయ్యాయి?

22వ అధ్యాయం

ప్రజల ముందు స్నానం చెయ్యటం తటస్థపడితే (మర్నాంగాలను ఒక వస్త్రంతో కప్పి ఒక తెరను అడ్డంగా కట్టుకుని స్నానం చెయ్యాలి.

278. ఉమ్మోహాని బిన్ తె అబీ తాలిబ్ (రజిఅన్) ఇలా ఉల్లేఖించారు: నేను ఒకసారి ప్రవక్త మహనీయులు ముహమ్మద్ (సఅసమ్) గారి వద్దకు వెళ్లాను. ఆ సంవత్సరం మక్కాను జయించటం జరిగింది. నేను ఆయన (స) గారు స్నానం చేస్తూ ఉన్నట్లుగా గమనించాను. హజ్రత్ ఫాతిమా (ర) దైవప్రవక్తకు అడ్డంగా ఒక తెరను పట్టుకుని నిలబడి ఉన్నారు. ఆ స్త్రీ ఎవరు? అని దైవప్రవక్త ప్రశ్నించారు. అప్పుడు 'నేను ఉమ్మోహాని' అని సమాధానం పలికాను.¹

279. విశ్వాసుల తల్లి అయిన మైమూన (రజిఅన్) ఇలా ఉల్లేఖించారు: నేను ప్రవక్త మహనీయులు ముహమ్మద్ (సఅసమ్) కు అడ్డంగా ఒక తెర కట్టాను; అప్పుడు ఆయన జనాభత్ కు సంబంధించిన స్నానం చేస్తూ ఉన్నారు. మొదట ఆయన (స) నీళ్ళు తీసుకుని తన ఎడమ చేతిలో పోసుకున్నారు, తన మర్నాంగాన్ని పరిశుభ్ర పరచుకున్నారు. ఇంకా ఏదైతే తగిలిందో దానిని కడిగి పారేశారు. తరువాత తన చేతిని గోడమీద పెట్టి రుద్దారు. లేదా నేల మీద పెట్టి రుద్దారు. ఆ తరువాత నమాజు కోసం చేసుకునే వుజూ లాంటి వుజూనే చేసుకున్నారు. కేవలం తన కాళ్ళను మాత్రమే ఆయన (స) కడుక్కోలేదు. ఆ తరువాత మొత్తం శరీరం మీద నీళ్ళు పోసుకున్నారు. ఆ పైన ఒక వైపునకు జరిగిన తన రెండు కాళ్ళను కడుక్కున్నారు.

277-10. సుబ్ హానల్లాహ్! (అల్లాహ్ ఎంతో పరిశుద్ధుడు) ఎంత చక్కని, ఎంత సముచితమైన సమాధానం! అంటే భక్తుడు, దాసుడు ఎంత పెద్ద ఐశ్వర్యవంతుడైనా తన ప్రభువు అవసరం లేకుండా ఉండగలడా? తన ప్రభువు దయాదాక్షిణ్యాలు లేకుండా మనగలడా? అసంభవం. ఉండలేదు. అక్కరలేనితనం, అన్నింటికీ అతీతమైన గుణం, లెక్కచెయ్యకపోవటం - ఇవన్నీ ప్రభువు వైభవానికీ, ఆయన గొప్పతనానికీ చెందిన విషయాలు. కాని మనమందరమూ ఆయన ఆధారం లేకుండా ఉండలేము. ఆయనే మన దిక్కు, మన మొక్కు.

278-1. బహుశా అడ్డంగా కట్టిన తెర మందంగా ఉండి ఉంటుంది. అందులో నుంచి బయట ఉన్న వారి ముఖం స్పష్టంగా కనిపించి ఉండకపోవచ్చు. లేకపోతే ప్రవక్త మహనీయులు (స) ఉమ్మోహానీని తప్పకుండా గుర్తుపట్టి ఉండేవారు. కాని వచ్చింది మాత్రం ఒక స్త్రీయే అనే విషయం ఆయన (స) గారికి తెలిసిపోయింది. ఎందుకంటే పురుషుడు అనుమతి లేకుండా ఇంట్లోకి ప్రవేశించలేడు కదా!

23వ అధ్యాయం

స్త్రీకి వీర్యస్థలనం అయితే...

280. విశ్వాసుల తల్లి అయినటుంటి ఉమ్మె సల్మా (రజిఅన్) ఇలా ఉల్లేఖించారు: అబూ తబ్ హా అన్నారీ (ర) గారి భార్య, అనన్ (ర) గారి తల్లి అయినటువంటి ఉమ్మె సలీమ్ (ర) ఒకసారి ప్రవక్త మహనీయులు ముహమ్మద్ (సఅసమ్) వద్దకు వచ్చారు. ఆయన్ని (స) ఉద్దేశించి ఇలా అన్నారు: “ఓ దైవప్రవక్తా! సత్య విషయాన్ని తెలియజేసే విషయంలో అల్లాహ్ సిగ్గుపడడు. ఒకవేళ స్త్రీకి వీర్యస్థలనం జరిగితే అప్పుడు ఆమె తప్పనిసరిగా గుసుల్ చెయ్యవలసిందేనా? ఆయన (స) ఇలా సెల విచ్చారు: అవును, గుసుల్ చేసుకోవాలి. ఆమె మేల్కొన్న తరువాత వీర్యాన్ని చూస్తే;¹ (అప్పుడు ఆమె తప్పనిసరిగా గుసుల్ చేసుకోవాలి).

24వ అధ్యాయం

‘జానుబ్’ లంట్ గుసుల్ చెయ్యవలసిన అవసరం ఉన్న వ్యక్తి. అతనికి పడే చెమటను గురించి. ఇంకా ఒక ముస్లిమ్ అశుద్ధుడు కాడు అనే విషయం గురించి.

281. అబూ హురైరా (రజిఅన్) ఇలా కథనం చేశారు: ప్రవక్త మహనీయులు ముహమ్మద్ (సఅసమ్) మదీనా పట్టణంలోని ఒక వీధిలో ఒకసారి నన్ను కలవటం జరిగింది. అప్పుడు నాకు గుసుల్ చేసుకునే అవసరం ఉంటుంది. కనుక నేను ఆయన (స) వెనుక నుంచి వాపసు వెళ్లిపోయాను. గుసుల్ చేసుకున్న తరువాత మళ్లీ వచ్చి ఆయన్ని (స) కలుసుకున్నాను. అప్పుడు ఆయన (స) ఇలా సెలవిచ్చారు; అబూ హురైరా (ర) నీవు ఎక్కడికెళ్లావు? అప్పుడు నేను ఇలా విన్నవించుకున్నాను; “నాకు స్నానం చేసే అవసరం ఉండినది. కనుక స్నానం చెయ్యకుండా, పరిశుద్ధుడను కాకుండా మీతో కూర్చోవటానికి నేను ఇష్టపడలేదు.” ఆయన (స) ఆశ్చర్యం వ్యక్తం చేస్తూ ఇలా సెలవిచ్చారు; “సుబ్ హానల్లాహ్! (అల్లాహ్ పరిశుద్ధుడు) విశ్వాసి కూడా ఎప్పుడైనా అశుద్ధుడు అవుతాడా?”

280-1. ఈ హదీసు ద్వారా తెలిసే విషయమేమిటంటే, స్త్రీకి కూడా వీర్యస్థలనం అవుతుంది. కొంతమంది, స్త్రీలందరికీ వీర్యస్థలనం జరగదు కాని కొంతమందికి మాత్రమే అలా అవుతుంది అని అన్నారు. అసలు విషయం ఏమిటంటే, వీర్యస్థలనం విషయంలో పురుషుడికి ఉన్నటువంటి నిబంధనలే, ఆజ్ఞలే స్త్రీకి కూడా ఉన్నాయి. ఒకవేళ స్త్రీ మేల్కొన్న తరువాత వీర్యానికి సంబంధించిన తడిని శరీరం మీదకాని, వస్త్రాల మీద కాని చూసినట్లయితే అప్పుడు ఆమె తప్పనిసరిగా గుసుల్ చేయాలి. లేకపోతే గుసుల్ చేసుకునే అవసరం లేదు.

25వ అధ్యాయం

జనాబత్ కు సంబంధించిన గుసుల్ చేసుకోవలసి ఉన్న వ్యక్తి (జనుబ్) ఇంటి నుంచి బయటకు వెళ్లగలడు. వీధులలోనూ, రోడ్ల మీదా తిరుగగలడు. అతా ఇలా అన్నారు. ఒక జనుబ్ తన రక్తాన్ని ఇవ్వగలడు, తన గోళ్లను కత్తిరించుకోగలడు, క్షవరం చేయించుకోగలడు - ఇవన్నీ వుజూ లేకుండానే చెయ్యగలడు.

282. హజ్రత్ అనస్ బిన్ మాలిక్ (రజిఅన్) గారి కథనం ఇలా ఉంది: ప్రవక్త మహనీయులు ముహమ్మద్ (సఅసమ్) తమ భార్యలందరి వద్దకు ఒకే రాత్రి వెళ్లి వచ్చేవారు. (ఆయన (స) వారందరితోనూ సంభోగించేవారు) అప్పుడు ఆయన (స) గారికి తొమ్మిది మంది భార్యలు ఉండేవారు.¹

283. హజ్రత్ అబూ హురైర (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) ఒకసారి నన్ను మార్గంలో కలిశారు. అప్పుడు నేను ఇంకా గుసుల్ చేసుకోలేదు. ఆయన (స) నా చెయ్యి పట్టుకున్నారు; నేను ఆయన (స) వెంట నడవసాగాను. ఆయన (స) ఒకచోట కూర్చున్నారు. అప్పుడు నేను మెల్లగా అక్కడ నుంచి జారుకున్నాను. తరువాత ఇంటికి పోయి గుసుల్ చేసుకుని తిరిగి వచ్చాను. ఆయన (స) గారు ఇంకా అక్కడనే కూర్చుని ఉన్నారు. నన్ను చూసి ఆయన (స) ఇలా సెలవిచ్చారు. “ఓ అబూ హురైరా (ర)! నువ్వు ఇంతసేపు ఎక్కడున్నావు?” నేను ఆయన (స) కు వివరించాను.¹ ఆయన (స) ఇలా సెలవిచ్చారు. సుబ్ హానల్లాహ్! (అల్లాహ్ అత్యంత పరిశుద్ధుడు) విశ్వాసి ఎప్పుడైనా అశుద్ధుడు కాగలడా?

26వ అధ్యాయం

జనాబత్ స్థితిలో ఉన్నటువంటి ఒక జనుబ్ (లైంగికపరమైన అశుద్ధత కల వ్యక్తి) ఇంట్లో ఉండగలడు. కాని అతను గుసుల్ కు ముందు వుజూ చేసుకుని వుండాలి.¹

282.1. కనుక ఒక జనుబ్ (గుసుల్ అవసరం ఉన్న వ్యక్తి) తన ఇంటి నుంచి బయటకు వెళ్లగలడు అనే విషయం ఈ హదీసు ద్వారా నిరూపితమైంది. ఎందుకంటే ప్రవక్త మహనీయులు (స) ఒక భార్యతో సంభోగించిన తరువాత రెండో భార్య వద్దకు వెళ్ళేవారు. అధ్యాయంలోని ముఖ్యాంశం కూడా ఇదే.

283-1. అంటే నేను ఆయన (స) గారికి ఈ విషయాలను తెలిపాను; అప్పుడు నేను ఇంకా గుసుల్ చేసుకోని స్థితిలో ఉన్నాను, గుసుల్ కోసం వెళ్ళాను. ఇప్పుడు గుసుల్ చేసుకొని తిరిగి వచ్చాను.

284. అబూ సల్మా (రజిఅన్) గారి ఉల్లేఖనం ఇలా ఉంది : నేను హజ్రత్ ఆయెషా (రజిఅన్)ను, ప్రవక్త మహనీయులు ముహమ్మద్ (సఅసమ్) జనాబత్ స్థితిలో ఉన్నప్పుడు నిద్రపోయేవారా? అని అడిగాను. దానికి సమాధానంగా ఆమె (ర) గారు, అవును, నిద్రపోయేవారు. కాని వుజూ చేసుకునే వారు అని అన్నారు.

27వ అధ్యాయం

ఒక జునుబ్ గుసుల్కు ముందు నిదురపోవచ్చు.

285. హజ్రత్ ఉమర్ బిన్ అల్ ఖత్తాబ్ (రజిఅన్) ఇలా ఉల్లేఖించారు: నేను ప్రవక్త మహనీయులు ముహమ్మద్ (సఅసమ్)ను ఇలా అడిగాను, జనాబత్ స్థితిలో ఉన్నటువంటి మాలోని వ్యక్తి ఎవరైనా నిదురపోవచ్చా? “ఆయన (స) గారు దానికి సమాధానంగా ఇలా సెలవిచ్చారు: “అవును, వుజూ చేసుకుంటే, జనాబత్ స్థితిలో ఉన్నటువంటి ఒక మనిషి నిదురపోవచ్చు.”¹

28వ అధ్యాయం

జునుబ్ లయిన ఒక వ్యక్తి తప్పనిసరిగా వుజూ చేసుకున్న తరువాతనే నిద్రకు ఉపక్రమించాలి.

286. హజ్రత్ ఆయెషా (రజిఅన్) ఇలా ఉల్లేఖించారు: ప్రవక్త మహనీయులు ముహమ్మద్ (సఅసమ్) జనాబత్ స్థితిలో ఉండి నిదురపోదలచుకున్నప్పుడు తన

26-1. ఒక హదీసులో ఇలా ఉంది; ఏ ఇంట్లోనయితే ఒక కుక్క గానీ, ఒక విగ్రహంగానీ లేదా ఒక ‘జునుబ్’గానీ ఉన్నట్లయితే, ఆ ఇంట్లో దైవదూతలు అవతరించరు. ఇమామ్ బుఖారి (రెహ్మాలై) గారు ఈ అధ్యాయాన్ని తీసుకువచ్చి తెలియజేసిన విషయం ఏమిటంటే; ఈ హదీసు బలహీనమైన వృద్ధ హదీసు, లేదా ఈ హదీసులో జునుబ్ అంటే భావం వుజూ కూడా చెయ్యనటువంటి లైంగిక అశుద్ధుడు, ఇంకా జనాబత్ విషయంలో అశ్రద్ధ వహించేవాడు. ఇంకా ఇంట్లో ఊరికే పనీ పాటా లేకుండా పడి ఉండేవాడు.

285-1. వుజూ చేసుకోవడం అనేది చాలామంది విద్వాంసుల దృష్టిలో ముస్తహబైన (అభిలషణీయమైన) విషయం; కొందరి దృష్టిలో అది వాజిబైన విషయం; మరికొందరు ఇక్కడ వుజూ అంటే మర్కాంగాన్ని పరిశుభ్రపరచుకోవటం. ఇంకా చేతని కూడా కడుక్కోవటం అని భావం అని విశ్లేషించారు. కాని ముస్లిమ్ గారి ఉల్లేఖనంలో ఈ విశ్లేషణ లేదు. రద్దు చేయబడింది. ఇందులో నమాజు కోసం చేసుకునే వుజూ లాంటి వుజూను చేసుకోవాలి అని స్పష్టంగా ఉంది.

మర్మాంగాన్ని నీళ్లతో పరిశుభ్రంగా కడుక్కుంటారు. ఇంకా నమాజు కోసం చేసుకునే వుజూ లాంటి వుజూనే చేసుకుంటారు.¹

287. అబ్దుల్లా బిన్ ఉమర్ (రజిఅన్) గారి ఉల్లేఖనం ఇలా ఉంది: దైవప్రవక్త మహనీయులు ముహమ్మద్ (సఅసమ్)ను హజ్రత్ ఉమర్ (రజిఅన్) ఇలా అడిగారు; “ఓ ప్రవక్తా (స)! మాలో ఎవరైనా జనాబత్ స్థితిలో ఉన్నప్పుడు నిదురపోవచ్చా?” దానికి సమాధానంగా ఆయన(స) ఇలా సెలవిచ్చారు: “వుజూ చేసుకుని నిదుర పోవచ్చు.”

288. అబ్దుల్లా బిన్ ఉమర్ (రజిఅన్) ఇలా ఉల్లేఖించారు: దైవప్రవక్త మహనీయులను (స) హజ్రత్ ఉమర్ (ర) ఇలా అడిగారు; నాకు రాత్రి పూట జనాబత్ స్థితి కలుగుతుంది; (ఆ సమయంలో నేను గుసుల్ చేసుకోలేను. అప్పుడు నేనేమి చెయ్యాలి?) దానికి సమాధానంగా ప్రవక్త మహనీయులు (స) ఇలా సెలవిచ్చారు: “అప్పుడు నీవు వుజూ చేసుకో. ఇంకా నీ మర్మాంగాన్ని నీళ్లతో పరిశుభ్రపరచుకో. తరువాత నిదురపో.”¹

29వ అధ్యాయం

స్త్రీ పురుష మర్మాంగాలు రెండూ ఒక దానిని మరొకటి స్పృశించినప్పుడు లేదా ఒకదానితో ఒకటి కలిసినప్పుడు¹ (గుసుల్ అనివార్యమైపోతుంది).

289. హిషామ్ ఈ క్రింది హదీసులో ఉన్న విషయాన్నే ఉల్లేఖించారు.

290. ప్రవక్త మహనీయులు ముహమ్మద్ (సఅసమ్) ఇలా సెలవిచ్చారని అబూహరైర (రజిఅన్) ఉల్లేఖించారు: “పురుషుడు గనక స్త్రీ యొక్క నాలుగు మూలల మధ్య కూర్చుండి¹ ఆ తరువాత ఆమెతో సంభోగించినట్లయితే అప్పుడు గుసుల్ వాజిబైపోతుంది.

286-1. ఈ వుజూతో ఆయన (స) గారు నమాజు చేస్తారని దీని భావం ఎంత మాత్రం కాదు. ఎందుకంటే జనాబత్ స్థితిలో ఉన్నప్పుడు గుసుల్ చేసుకోకుండా నమాజు చెయ్యకూడదు.

288-1. అంటే మొదట మర్మాంగాన్ని నీళ్లతో పరిశుభ్రంగా కడుక్కో తరువాత వుజూ చేసుకో. ఈ విషయం ఇబ్నె నూహ్ గారి ఉల్లేఖనంలో ఉన్నది.

29-1. అంటే పురుషాంగం స్త్రీ అంగంలోనికి ప్రవేశించినప్పుడు. భావం ఏమిటంటే, అంగప్రవేశం జరిగినప్పుడు చాలా మంది ఇస్లామ్ ధర్మశాస్త్రవేత్తలు ఏమన్నారంటే అంగప్రవేశం జరిగి నప్పుడు వెంటనే ‘గుసుల్’ వాజిబైపోతుంది; వీర్యస్థలనం జరిగినా, జరగకపోయినా.”

30వ అధ్యాయం

స్త్రీ మర్మాంగం నుంచి వెలువడే తడి గనక తగిలినట్లయితే, దానిని కడిగి వెయ్యటం.¹

291. జైద్ బిన్ ఖాలిద్ జుహనీ గారి ఉల్లేఖనం ఇలా ఉంది: అతను హజ్రత్ ఉస్మాన్ (రజిఅన్)ను ఇలా అడిగారు. “ఒక పురుషుడు తన భార్యతో సంభోగించినప్పుడు, వీర్యస్థలనం జరగని పక్షంలో, గుసుల్ తప్పనిసరి అవుతుందా? కాదా? దయచేసి చెప్పండి.” హజ్రత్ ఉస్మాన్(రజిఅన్) ఇలా సమాధానం పలికారు: “సమాజు కోసం చేసుకునే వుజూ లాంటి వుజూనే చేసుకో. ఇంకా నీ మర్మాంగాన్ని పరిశుభ్రపరచుకో¹ (గుసుల్ చేసుకునే అవసరం లేదు). హజ్రత్ ఉస్మాన్ (ర) ఇంకా ఇలా అన్నారు: నేను ఈ విషయాన్ని ప్రవక్త మహనీయులు (సఅసమ్) ప్రవచిస్తూ ఉండగా విన్నాను.” జైద్ బిన్ ఖాలిద్ జుహనీ ఇంకా ఇలా ఉల్లేఖించారు: “తరువాత ఈ సమస్యను గురించి నేను హజ్రత్ అలీ (ర)నీ, హజ్రత్ జుబైర్ (ర)నీ, హజ్రత్ తల్హా (ర)నూ, ఇంకా ఉబై బిన్ కాబ్ (ర)నూ అడిగాను. వారందరూ పై ఆజ్ఞనే సమాధానంగా పేర్కొన్నారు.² యహ్వూ బిన్ అబీ కసీర్ ఇలా అన్నారు; ఈ విషయం గురించి నాకు అబూ సల్మా చెప్పారు; అతనికి ఉర్వా బిన్ జుబైర్ చెప్పారు; అతనికి అబూ అయ్యూబ్ అన్నారి చెప్పాడు; అతను ప్రవక్త మహనీయులు ముహమ్మద్ (స) ఇలా చెబుతూ ఉండగా విన్నారు. (హజ్రత్ ఉస్మాన్ (ర) చెప్పిన విధంగా.)

289-1. అంటే స్త్రీ మర్మాంగం యొక్క నాలుగు మూలలు అని భావం. లేదా స్త్రీ యొక్క రెండు కాళ్లు మరియు రెండు చేతులు అని అర్థం. లేదా రెండు కాళ్లు, రెండు తొడలు అని అర్థం.

30-1. ఈ అధ్యాయంలో ఇమామ్ బుఖారీ (రెహ్మాల్లా)గారు కేవలం అంగప్రవేశం జరిగిన కారణంగానే గుసుల్ వాజిబ్ కాదు అనే విషయాన్ని విశదపరిచే హదీసులను వివరించారు. అంటే వీర్యస్థలనం జరిగితేనే గుసుల్ వాజిబ్ అవుతుంది అని భావం.

291-1. ఇక్కణ్ణుంచే అధ్యాయంలోని ప్రధానాంశం ఉద్భవిస్తుంది. ఎందుకంటే అంగప్రవేశం వల్ల పురుషుని మర్మాంగానికి స్త్రీ మర్మాంగంలోని తడి తగిలినట్లయితే దాన్ని కడిగి పారెయ్యాలనే ఆజ్ఞ ఇవ్వబడింది.

291-2. ఏమిటంటే పురుషుడు తన మర్మాంగాన్ని నీళ్లతో పరిశుభ్రపరచుకోవాలి; వుజూ చేసుకోవాలి; గుసుల్ తప్పనిసరిగా చేసుకునే అవసరం లేదు.

292. ఉబై బిన్ కాబ్ (రజిఅన్) ఇలా ఉల్లేఖించారు: ఆయన ప్రవక్త మహా నీయులు ముహమ్మద్ (సఅసమ్)ను ఇలా అడిగారు: “ఓ దైవప్రవక్తా! ఏ పురుషుడైనా తన భార్యతో సంభోగించినప్పుడు, అతనికి ఒకవేళ వీర్యస్థలనం జరగకపోతే; (అప్పుడు అతను ఏమి చెయ్యాలి?) దానికి సమాధానంగా ఆయన (స) ఇలా సెలవిచ్చారు: “స్త్రీ శరీరం నుంచి తగిలిన (అంటుకున్న) పదార్థాన్ని కడిగిపారెయ్యాలి; తరువాత వుజూ చేసుకుని నమాజు చెయ్యాలి.” ఇమామ్ బుఖారి (రెహ్మాలై) ఇలా వివరించారు; గుసుల్ చేసుకోవడం చాలా మంచిది, అత్యంత సురక్షితమైనది. మేము మొదటి హదీసును ఇక్కడ ఎందుకు చేర్చామంటే దైవప్రవక్త (స)గారి ప్రత్యక్ష అనుచరులలో ఈ సమస్యలను గురించి అభిప్రాయభేదం ఉంది. ఇంకా నీరు అశుద్ధతను బాగా కడిగి వేస్తుంది.



292-1. అంటే గుసుల్ చేసుకోవటం ఉత్తమమయిన విషయం; ఒకవేళ అది వాజిబ్ కాకపోయినా శరీరం పరిశుభ్రమైపోతుంది. ఈ లాభం తక్కువేమీ కాదు కదా!